

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீரங்கநாத பாதுகாஸஹஸ்ரம் ||

|| பஹுரத்நபத்ததி: ஷோடஸீ ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே நிகமாந்தமஹாதேஸிகாய நம:
॥ பஹுரத்நபத்ததி: ஷோடஸீ ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

முகபாஹூருபாதேப்யோ வர்ணாந் ஸ்ருஷ்டவத: ப்ரபோ: |
ப்ரபத்யே பாதுகாம் ரத்நைர்வ்யக்தவர்ணவ்யவஸ்திதிம் ॥ 16.1 ॥

மணிபி: ஸிதரக்தபீதக்ருஷ்ணைர்பவதீ
காஞ்சநபாதுகே! விசித்ரா |
யுகபேதவிகல்பிதம் முராரே:
யுகபத்தர்ஸயதீவ வர்ணபேதம் ॥ 16.2 ॥

நவரத்நவிசித்ரிதா முராரே:
பதயோஸ்த்வம் மணிபாதுகே! விபாஸி |
நவகண்டவதீ வஸுந்தரேவ
ப்ரணயாஜ்ஜந்மபுவம் ஸமாஸ்ரயந்தீ ॥ 16.3 ॥

ஸஹஸா விநிவேத்ய ஸாபராதாந்
த்வததீநஸ்வபதே முகுந்தபாதே |
அருணோபலஸக்தமௌக்திகஸ்ரீ:
ஸ்மயமாநேவ விபாஸி பாதுகே! த்வம் ॥ 16.4 ॥

பஹுரத்நஸமுத்பவம் மயூகம்
தவ மந்யே மணிபாதுகே! முராரே: |
சரணோபகதம் மயூரபிஞ்சம்
மகுடாரோஹணஸாஹஸம் ப்ரமார்ஷ்டும் ॥ 16.5 ॥

ப்ரபயா ஹரிநீலமௌக்திகாநாம்
விகஸந்த்யா திஸஸீவ பாதுகே! த்வம் |
மதுபிச்சரணாரவிந்தலக்ஷம்யா:
ஸ்ரஜமிந்தீவரபுண்டரீகபத்தாம் ॥ 16.6 ॥

தவ மாதவபாதுகே! மணீநாம்
 ப்ரபயா தேவி! ஸிதாஸிதாருணாநாம் |
 வஹதே கிரிஸஸ்ய மௌளிகங்கா
 குமுதேந்தீவரபத்மகாநநாநி || 16.7 ||

ப்ருதக்விதாநாம் த்யுதிபிர்மணீநாம்
 த்வாம் பாதுகே! லோஹிதஸூக்லக்ருஷ்ணாம் |
 விஹாரஹேதோரிஹ ரங்கபர்த்து:
 பாதாநுஷக்தாம் ப்ரக்ருதிம் ப்ரதீம: || 16.8 ||

தமாலநீலத்யுதிமிந்த்ரநீலை:
 முக்தாநுவித்தாம் மணிபாதுகே! த்வாம் |
 அவைமி ரங்கேஸ்வரகாந்திஸிந்தோ:
 வேலாமவிஸ்ராந்தகதாகதார்ஹாம் || 16.9 ||

அவைமி ரங்கேஸ்வரபாதுகாப்யாம்
 அகாலகால்யம் விபவம் விதாதும் |
 வஜ்ரேந்த்ரநீலவ்யபதேஸத்ருஸ்யம்
 பந்தீக்ருதம் நூநமஹஸ்த்ரியாமம் || 16.10 ||

பதஸ்ய கோப்த்ரீ பவதீ முராரே:
 மணிஸ்ப்ருஸா மௌக்திகரத்நபாஸா |
 அந்தர்த்ருஸம் ஸாஞ்ஜநயா முநீநாம்
 அநக்தி கர்ப்பூரஸலாகயேவ || 16.11 ||

முக்தாமயூகப்ரகரை: ஸுபத்ரா
 க்ருஷ்ணா மஹேந்த்ரோபலரஸ்மிஜாலை: |
 மாந்யா முராரேர்மணிபாதுகே! த்வம்
 விஹாரயுக்தா விஜயம் வ்ருணோஷி || 16.12 ||

விசித்ரவர்ணாம் மணிபாதுகே! த்வாம்
 சந்தோமயீம் ஸாமநிபத்தகீதிம் |

முநீந்த்ரஜுஷ்டாம் த்விபதாம் முராரே:
 ப்ரத்யாயிகாம் காஞ்சித்ருசம் ப்ரதீம: || 16.13 ||

ப்ரஸேதுஷீ கோத்ரபித: ப்ரணாமை:
 புஷ்ணாஸி ரங்கேஸ்வரபாதுகே! த்வம் |
 மணிப்ரபாஸம்வலநாபதேஸாத்
 ப்ராயஸ்ததர்ஹாணி ஸராஸநாநி || 16.14 ||

ஸோணாஸ்மநாம் தவ ஹரிந்மணிரஸ்மிபிந்நம்
 பாலாதபம் பலிவிமர்த்தநபாதரக்ஷே! |
 ஸ்யாமீக்ருதம் ஸுகஸ்குந்தகணப்ரவேஸாத்
 ஸங்கே ஸதாம் கிமபி ஸாலிவநம் விபக்வம் || 16.15 ||

ஸம்பித்யமாநமணிவித்ருமமௌக்திகஸ்ரீ:
 ஸைரந்த்ரிகேவ பவதீ மணிபாதரக்ஷே! |
 ப்ரஸ்தௌதி ரங்கந்ருபதேஸ்சரணாரவிந்தே
 கஸ்தூரிகாகுஸ்ருணசந்தநபங்கசர்ச்சாம் || 16.16 ||

ஆதந்வதீமஸுரமர்த்தநபாதரக்ஷே!
 ஸுத்தாந்தபக்ஷ்மளத்ருஸாம் மதநேந்த்ரஜாலம் |
 வைஹாரிகீம் விவிதரத்நமயுகலக்ஷாத்
 மந்யே ஸமுத்வஹஸி மோஹநபிஞ்சிகாம் த்வம் || 16.17 ||

ரத்நைர்வ்யவஸ்திதஸிதாஸிதஸோணவர்ணை:
 ஆலோகவத்பிரஜஹத் ஸ்ருதிஸந்நிகர்ஷை: |
 த்ரஷ்டும் முகுந்தசரணாவநிமேஷத்ருஸ்யௌ
 ஸந்த்ருஸ்யஸே ஜநநி! ஸம்ப்ருதநேத்ரபங்க்தி: || 16.18 ||

காருத்மதாந்தரிதமௌக்திகபங்க்திலக்ஷ்யாத்
 தூர்வாமதூகரசிதம் தூரிதோபஸாந்த்யை |
 மாத: ! ஸ்வயம் வஹஸி முக்த்ததியாம் ப்ரஜாநாம்
 மங்கள்யமால்யமிவ மாதவபாதுகே! த்வம் || 16.19 ||

ரங்காதிராஜபதரக்ஷிணி! ராஜதே தே
 வஜ்ரோபஸங்கடிதமௌக்திகவித்ருமஸ்ரீ: |
 ஸக்தா சிரம் மநஸி ஸம்யமிநாம் நிவாஸாத்
 ஸூர்யேந்துவஹ்நிமயமண்டலவாஸநேவ || 16.20 ||

ஆஸக்தவாஸவஸிலாஸகலாஸ்த்வதீ யா:
 பத்மாஸஹாயபதரக்ஷிணி! பத்மராகா: |
 ப்ரத்யக்ஷயந்தி கமபி ப்ரமராபிலீநம்
 பாதாரவிந்தமகரந்தரஸப்ரவாஹம் || 16.21 ||

அந்த:புராணி ஸமயேஷ்வபிகந்துமேகா
 ரங்கேஸிதுர்ஜ்ஞபயஸீவ பதாவநி! த்வம் |
 முக்தாம்ஸூஜாலமிளநாத்ருசிரை: ப்ரவாளை:
 பிம்பாதரம் ஸ்மிதவிஸேஷ்யுதம் ப்ரியாணாம் || 16.22 ||

ரங்கேஸ்வரஸ்ய ம்ருகயோஸ்சரணாவஸக்தாம்
 ரக்ஷ:கபீந்த்ரமகுடேஷு நிவேஸயோக்யாம் |
 மந்யே பதாவநி! நிபத்தவிசித்ரரத்நாம்
 மாயாம்ருகஸ்ய ரசிதாமிவ சர்மணா த்வாம் || 16.23 ||

பத்நாஸி ரங்கபதிவிப்ரமபாதுகே! த்வம்
 மாயாகிராதமகுடே நவபர்ஹமாலாம் |
 ஆக்ருஷ்டவாஸவதநுஸ்சகலைர்மணீநாம்
 அந்யோந்யஸங்கடிதகர்ப்புரிதைர்மயூகை: || 16.24 ||

அந்யோந்யபந்துரஹரிந்மணிபத்மராகா
 ரங்கேஸ்வரஸ்ய சரணாவநி! ராஜஸே த்வம் |
 ஆத்மோபமாநவிபவாச்சரிதார்த்தயந்தீ
 ஸைலாத்மஜாகிரிஸயோரிவ மூர்த்திமேகாம் || 16.25 ||

தாபத்ரயப்ரஸமநாய ஸமாஸ்ரிதாநாம்
 ஸந்தர்ஸிதாருணஸிதாஸிதரத்நபங்க்தி: |

புஷ்ணாஸி ரங்கந்ருபதேர்மணிபாதுகே! த்வம்
 ப்ராய: ஸரோஜகுமுதோத்பலகாநநாநி || 16.26 ||

தேஹத்யுதிம் ப்ரகடயந்தி மஹேந்த்ரநீலா:
 ஸௌரே: பதாம்புஜருசிம் தவ பத்மராகா: |
 அந்யோந்யலப்தபரபாகதயா த்வமீஷாம்
 ஆபாதி காந்திரபரா மணிபாதரக்ஷே! || 16.27 ||

ஆகீர்ணமௌக்திகஹரிந்மணிபத்மராகாம்
 அம்போஜலோசநபதாவநி! பாவயே த்வாம் |
 தத்பாதவிஸ்ரமஜுஷாம் ஸ்ருதிஸுந்தரீணாம்
 வர்ணோபதாநமிவ மௌளிநிவேஸயோக்யம் || 16.28 ||

ஆஸந்நவாஸவஸிலாஸகலாஸ்த்வதீயா:
 பத்மேக்ஷணஸ்ய பதரக்ஷிணி! பத்மராகா: |
 ஸம்பாவயந்தி ஸமயே க்வசிதுஷ்ணபாநோ:
 ஸத்ய: ப்ரஸூதயமுநாஸுபகாமவஸ்தாம் || 16.29 ||

முக்தேந்த்ரநீலமணிபிர்விஹிதே பவத்யா:
 பங்க்தீ த்ருடே பரமபூருஷபாதரக்ஷே! |
 மந்யே ஸமாஸ்ரிதஜநஸ்ய தவாநுபாவாத்
 உந்மோசிதே ஸுக்ருததுஷ்க்ருதஸ்ருங்கலே த்வே || 16.30 ||

உத்கீர்ணகாடதமஸோ ஹரிநீலபங்கா:
 தாராவிஸேஷருசிராணி ச மௌக்திகாநி |
 த்வத்ஸங்கமாத் ஸரஸிலேக்ஷணபாதரக்ஷே!
 ஸம்யோஜயந்தி நிஸயா பவமௌளிசந்த்ரம் || 16.31 ||

விஷ்ணோ: பதேந கடிதா மணிபாதுகே! த்வம்
 வ்யக்தேந்த்ரநீலருசிருஜ்ஜ்வலமௌக்திகழீ: |
 காலேஷு தீவ்யஸி மருத்பிருதீர்யமாணா
 காதம்பிநீவ பரித: ஸ்புடவாரிபிந்து: || 16.32 ||

பாஸா ஸ்வயா பகவதோ மணிபாதரக்ஷே!
 முக்தாந்விதா மரதகோபலபத்திஸ்தே |
 நித்யாவகாஹநஸஹம் ஸகலஸ்ய ஜந்தோ:
 கங்காந்விதம் ஜநயதீவ ஸமுத்ரமந்யம் || 16.33 ||

ஸூர்யாத்மஜா ஹரிஸிலாமணிபங்க்திலக்ஷ்யாத்
 த்வாம் நித்யமாஸ்ரிதவதீ மணிபாதரக்ஷே! |
 ஆதௌ ஜநார்த்தநபதே க்ஷணமாத்ரலக்நாம்
 ஆஸந்நமௌக்திகருசா ஹஸதீவ கங்காம் || 16.34 ||

பர்யந்தஸந்கடிதபாஸுரபத்மராகா:
 பத்மோதரப்ரமரகாந்திமுஷஸ்த்வதீயா: |
 த்வத்ஸம்ஸ்ரயேண சரணாவநி! ஸக்ரநீலா:
 பீதாம்பரேண புருஷேண துலாம் லபந்தே || 16.35 ||

ஸங்கே பதாவநி! ஸதா பரிசிந்வதீ த்வம்
 ரங்கேஸிதுஸ்சரணபங்கஜஸௌகுமார்யம் |
 அக்ரே மஹோபிரருணோபலமௌக்திகாநாம்
 ப்ராஜ்யாம் விநிக்ஷிபஸி பல்லவபுஷ்பபங்க்திம் || 16.36 ||

நிர்க்கச்சதா சரணரக்ஷிணி! நீயமாநா
 ரங்கேஸ்வரேண பவதீ ரணதீக்ஷிதேந |
 ஸூதே ஸுராரிஸுபடநயநாம்புஜாநாம்
 ஜ்யௌத்ஸ்நீம் நிஸாமிவ ஸிதாஸிதரத்நபாஸா || 16.37 ||

மரகதஹரிதாங்கீ மேதுரா பத்மராகை:
 அபிநவஜலபிந்துவ்யக்தமுக்தாபலஸ்ரீ: |
 கலயஸி பதரக்ஷே! க்ருஷ்ணமேகப்ரசாராத்
 கநகஸரிதநூபே ஸாத்வலம் ஸேந்த்ரகோபம் || 16.38 ||

விரசிதஸுரஸிந்தோ: விஷ்ணுபாதாரவிந்தாத்
 ஸமதிகமநுபாவம் பாதுகே! தர்ஸயந்தீ |

வலபிதுபலமுக்தாபத்மராகப்ரகாஸை:

பரிணமயஸி நூநம் ப்ராப்தஸோணம் ப்ரயாகம் || 16.39 ||

விவிதமணிமயூகைர்வ்யக்தபக்ஷாம் விசித்ரை:

ஜலநிதிதுஹிதுஸ்த்வாம் வேத்மி லீலாசகோரீம் |

அநிஸமவிகலாநாம் பாதுகே! ரங்கபர்த்து:

சரணநகமணீநாம் சந்த்ரிகாமாபிபந்தீம் || 16.40 ||

சரணகமலஸேவாஸங்கிநாம் ரங்கபர்த்து:

விநயகரிமபாஜாம் வர்ஜிதைராதபத்ரை: |

புநரபி பதரக்ஷே! புஷ்யஸி த்வம் ஸுராணாம்

பஹுவிதமணிகாந்த்யா பர்ஹிபிஞ்சாதபத்ரம் || 16.41 ||

மரகதருசிபத்ரா மௌக்திகஸ்மேரபுஷ்பா

ஸ்புடகிஸலயஸோபா பாஸுரை: பத்மராகை: |

பலமகிலமுதாரா ரங்கநாதஸ்ய பாதே

கலயஸி பவதீ ந: கல்பவல்லீவ காசித் || 16.42 ||

பஹுமணிருசிராங்கீம் ரங்கநாதஸ்ய பாதாத்

நிஜஸிரஸி கிரீஸோ நிக்ஷிபந் பாதுகே! த்வாம் |

ஸ்மரதி லளிதமந்தர்லாளநீயம் பவாந்யா:

தரளகநகலாபம் ஷண்முகஸ்யௌபவாஹ்யம் || 16.43 ||

விவிதமணிஸமுத்தை: வ்யக்தமாபாதயந்தீம்

திவஸரஜநிஸந்த்யாயௌகபத்யம் மயூகை: |

உபநிஷதுபகீதாம் பாதுகே! ரங்கிணஸ்த்வாம்

அகடிதகடநார்ஹாம் ஸக்திமாலோசயாம: || 16.44 ||

ஸகலமிதமவந்த்யே ஸாஸநே ஸ்தாபயந்தீ

முரமதநபதஸ்தா மௌக்திகாதிப்ரகாரா |

ப்ரகடயஸி விஸுத்தஸ்யாமரக்தாதிருபாந்

பலபரிணதிபேதாந் ப்ராணிநாம் பாதுகே! த்வம் || 16.45 ||

ப்ரதிஸ்தி முதமக்ஷ்ணோ: பாதுகே! தேஹபாஜாம்
 ஸதமகமணிபங்க்தி: ஸார்ங்கிணஸ்துல்யவர்ணா |
 பரிஸரநிஹிதைஸ்தே பத்மராகப்ரதீபை:
 கந்தரபரிணத்தா கஜ்ஜளஸ்யாமிகேவ || 16.46 ||

கலயா஽பி ஹாநிரஹிதேஷு ஸதா
 தவ மௌக்திகேஷு பரித: ப்ரததே |
 உபரஜ்யமாநஹரிணாங்கதுலா
 ஹரிபாதுகே! ஹரிஸிலாமஹஸா || 16.47 ||

மரகதபத்ரளா ருசிரவித்ருமபல்லவிதா
 ப்ருதுதரமௌக்திகஸ்தபகிதா நிகமை: ஸுரபி: |
 உபவநதேவதேவ சரணாவநி! ரங்கபதே:
 அபிலஷதோ விஹாரமபிகம்ய பதம் ஸ்ப்ருஸஸி || 16.48 ||

ஸதோத்துங்கே ரங்கக்ஷிதிரமணபாதப்ரணயிநி!
 த்வதாலோகே தத்தந்மணிகிரணஸம்பேதகலுஷே |
 ப்ரதிஸ்ரோதோவ்ருத்த்யா ப்ரதிதருசிபேதம் ந ஸஹதே
 நவாம்பஸ்ஸ்வாச்சந்த்யம் நமதமரகோடீரமகர: || 16.49 ||

ஜநயஸி பதாவநி! த்வம் முக்தாஸோணமணிஸக்ரநீலருசா |
 நகருசிஸந்ததிருசிராம் நந்தகநிஸ்த்ரிம்ஸஸம்பதம் ஸௌரே: || 16.50 ||

|| இதி ஸ்ரீபாதுகாஸஹஸ்ரே பஹுரத்நபத்தி: ஷோடஸீ ||

கவிதார்க்கிகலிம்ஹாய கல்யாணகுணஸாலிநே |
 ஸ்ரீமதே வேங்கடேஸாய வேதாந்த குரவே நம: ||